

जनपद को एक करोड़ की धनराशि स्वीकृत

बागेश्वर : पर्यटन को लगे पंख

अच्छी खबर

- नगर के विभिन्न स्थलों का होगा सौंदर्यीकरण
- प्रशासनिक अधिकारियों ने किया स्थलीय निरीक्षण

उत्तरांचल दीप ब्यूरो

बागेश्वर। राज्य में पर्यटन को बढ़ावा देने के लिए सरकार ने जिले को एक करोड़ की धनराशि स्वीकृत कर दी है। पर्यटन के उद्देश्य से डीएम के निर्देश पर सीडीओ के नेतृत्व में नगर के विभिन्न स्थलों का चयन किया गया। इन स्थलों का शीघ्र सौंदर्यीकरण का काम शुरू हो जाएगा।

डीएम रंजना राजगुरु के निर्देश पर मुख्य विकास अधिकारी एसएसएस पांगती के नेतृत्व में एक टीम ने नगर के विभिन्न स्थानों का निरीक्षण कर उनका चिह्निकरण किया। टीम ने जिला कार्यालय, बाइपास सड़क, सरयू घाट, तहसील रोड, विकास भवन के समीप के स्थानों का चिह्निकरण किया। सीडीओ



एसएसएस पांगती ने बताया कि पर्यटन को बढ़ावा देने के उद्देश्य से नगर के पर्यटक स्थलों को विकसित किया जायेगा।

जिसमें जिला कार्यालय के पास सेल्फी प्वाइंट, ध्यान केंद्र और महिला पार्क का निर्माण किया जाएगा। विकास भवन के

समीप चिल्ड्रन पार्क का निर्माण किया जाएगा। पर्यटकों को किसी प्रकार की असुविधा न हो इसके लिए सरकार के द्वारा अनेक प्रयास किए जा रहे हैं।

सरयू नदी के घाटों में महिलाओं के लिए चेंजिंग रूम का निर्माण किया जाएगा। घाट के

प्लेटफार्म पर कुर्सियां और छतरियां लगायी जाएंगी। पर्यटकों को पर्यटन स्थलों के बारे में सही जानकारी मिल सके इसके लिए तहसील परिसर की दीवार पर पर्यटक स्थलों की जानकारी, मानचित्र व राज्य और जिले की संस्कृति से जुड़े भिन्नी चित्र लगाए

जाएंगे। उन्होंने कहा कि सरकार द्वारा इसके लिए शीघ्र धनराशि का आवंटन कर दिया जाएगा। इस मौके पर उनके साथ एडीएम राहुल गोयल, ईओ राजदेव जायसी, एसडीएम एसएस राणा, कोतवाल टीआर वर्मा, अवर अभियंता एमसी पंत आदि थे।

आवारा कुत्तों व बंदरों का आतंक बरकरार

नैनीताल। विश्व प्रसिद्ध पर्यटन नगरी नैनीताल में लगातार बढ़ते आवारा कुत्तों व बंदरों के आतंक व प्रशासनिक लापरवाही के चलते यहां लोगों में रोष व्याप्त है। पूर्व में आन्दोलन कर चुके अधिवक्ता दीपक रुवाली ने सैलटर हाउस बनाकर कुत्तों को रखने व बंदरों को पकड़ कर जंगलों में छोड़ने की मांग की है। उन्होंने कहा कि नैनीताल नगर व आसपास के क्षेत्रों में विगत कुछ समय से आवारा कुत्तों व बंदरों के आतंक से लोग व खासतौर से बच्चे असुरक्षित हो गये हैं। उन्होंने कहा कि जानवरों के आतंक से निजात दिलाने को प्रशासन मुकदरशक बना हुआ है। प्रशासन को इसके लिए ठोस नीति बनानी होगी। उन्होंने चेतावनी देते हुए कहा कि यदि इस समस्या का ठोस समाधान नहीं निकाला गया तो आंदोलन छेड़ दिया जायेगा। उन्होंने कहा कि बंदरों व कुत्तों के आतंक से न केवल स्थानीय लोग असुरक्षित हैं बल्कि पर्यटन नगरी आने वाले सैलानी भी महफूज नहीं हैं। इस समस्या से लोगों को निजात दिलाने के लिए कई बार शासन प्रशासन को ज्ञान दिये गये हैं लेकिन उसके समाधान के नाम पर कागजों में लाखों रुपया खर्च कर दिया गया है। शहर के लोग सुरक्षित नहीं हैं।

किसी का विरोध नहीं, हक के लिए रहेंगे सजग

उत्तरांचल दीप ब्यूरो

अल्मोड़ा। अनुसूचित जाति व जन जाति शिक्षक एसोसिएशन की कुमाऊं मंडल की बैठक प्रेरणा सदन में हुई। इसमें अल्मोड़ा, बागेश्वर, नैनीताल, उधमसिंह नगर, पिथौरागढ़ एवं चंपावत की जिला कार्यकारिणी के सदस्यों ने भाग लिया। इस दौरान शिक्षकों ने कहा कि प्रमोशन में आरक्षण को लेकर वह किसी का विरोध नहीं कर रहे हैं। बैठक में उत्तराखंड में सरकारी विद्यालयों में गिरती हुई शिक्षा के स्तर पर चर्चा की गई एवं निर्णय लिया गया कि संगठन से जुड़े हुए समस्त शिक्षक अतिरिक्त शिक्षण कार्य करेंगे। इस संबंध में शिक्षकों ने अपने विचार रखे। इस दौरान शिक्षक हितों से जुड़े अनेक मुद्दों पर चर्चा कर प्रस्ताव पास किए गए। इस मौके मानसून सत्र में 117वें संविधान संशोधन के माध्यम से एससी-एसटी वर्ग के लिए पदोन्नति में आरक्षण को लागू करने, इरसाद हुसैन आयोग की सिफारिशों को तुरंत सार्वजनिक कर पदोन्नति में आरक्षण की व्यवस्था

लागू करने की मांग की गई। प्रदेश अध्यक्ष संजय कुमार भाटिया ने कहा कि शिक्षकों की सभी लंबित मांगों का जल्द समाधान किया जाना चाहिए। बैठक की अध्यक्षता मंडलीय अध्यक्ष डीआर बाराकोटी और संचालन जिला महासचिव सुंदर लाल एवं मंडलीय महासचिव संजय कुमार टट्टा ने किया। कार्यक्रम में प्रांतीय उपाध्यक्ष आनंद सिंह विवेकी, विरेंद्र टट्टा, हरिओम सिंह, हरीश आगरी, संजय टट्टा, विमलेश राहुल, गिरीश चंद्र, मनोज विश्वकर्मा, महेंद्र प्रकाश, सुंदर लाल, सुभाष चंद्र, इन्द्र कुमार, संजय कुमार, आनंद प्रकाश, दिनेश कुमार, राकेश कुमार, जीवन चंद्र, डीसी आगरी, पंकज कुमार, कमल कांत, भूपेंद्र प्रसाद, दीप चंद्र, गिरीश धौनी, भुवन चंद्र, निशा राणी, अर्जुन आगरी आदि मौजूद रहे। बैठक में मंडलीय कार्यकारिणी का विस्तार करते हुए महेंद्र प्रकाश को मंडलीय उपाध्यक्ष, दुर्गा प्रसाद संगठन सचिव, दर्शन राम संयुक्त सचिव, कमल कांत आय व्यव निरीक्षक मनोनीत किए गए।

रोडवेज कर्मियों करेंगे कार्य बहिष्कार

उत्तरांचल दीप ब्यूरो

रानीखेत। रोडवेज कर्मचारी संयुक्त परिषद रानीखेत शाखा की ओर से डिपो में आम बैठक का आयोजन किया गया। बैठक में कर्मचारियों की विभिन्न समस्याओं पर मंथन किया गया। विभिन्न मांगों को लेकर प्रांतीय कार्यकारिणी की ओर से किए जाने वाले कार्य बहिष्कार में रानीखेत शाखा कर्मियों ने समर्थन करने का भी निर्णय लिया।

बैठक में तय किया गया कि कर्मचारियों के जल्द वेतन भुगतान करने, सविदा कर्मियों के वेतन बढ़ाने, नियुक्त परिचालकों को नियुक्ति दिए जाने सहित नौ स्यूयीय मांगों को लेकर रोडवेज कर्मचारी संयुक्त परिषद उत्तराखंड

अनिश्चितकालीन कार्य बहिष्कार करेगा। स्थानीय शाखा की ओर से आयोजित बैठक में कर्मियों ने आगामी आठ जुलाई से किए जाने वाले अनिश्चितकालीन कार्य बहिष्कार में प्रांतीय कार्यकारिणी का पूर्ण समर्थन किए जाने की बात कही है।

बैठक में वक्ताओं ने कहा कि मांगें पूरी नहीं किए जाने तक वे कार्य बहिष्कार करेंगे। बैठक की अध्यक्षता लाल सिंह फर्तुवाल ने की। संचालन शाखा मंत्री मनोहर सिंह रावत ने किया।

इस दौरान प्रांतीय संयुक्त मंत्री तारादत्त जोशी, जीवन सिंह, मदन सिंह बिष्ट, हीरा सिंह देव, प्रमोद जोशी, नंदन सिंह, पान सिंह, रविंद्र बजेज, पूरन राम, बृजमोहन आदि लोग मौजूद रहे।

युवकों ने टांकी बैड में चलाया सफाई अभियान

उत्तरांचल दीप ब्यूरो

नैनीताल। शहर के जागरूक युवकों ने सामाजिक कार्यकर्ता मनोज साह जगाती के नेतृत्व में रविवार को हिमालय दर्शन के पास पंगोट रोड में सफाई अभियान चलाया। युवकों ने टांकी बैड से नैनीताल लोक व्यू पाइंट तक सफाई अभियान चला कर कूड़ा एकत्र किया। आज के अभियान में छह कट्टे कूड़ा निकाला।

अभी तक शहर व उसके आसपास से 2847 कट्टे कूड़ा निकाल लिया है। इस अभियान में मनोज साह जगाती, जय जोशी, गोविन्द प्रसाद, वैभव चंद्र, जोशान अली शामिल थे। इस अवसर पर जगाती ने कहा कि बहुत शर्म की बात है जहां इस देश का प्रधानमंत्री झाड़ू उठा सकता है। वही इस



नैनीताल के पंगोट रोड में सफाई अभियान चलाने वाले युवा।

नैनीताल का जिला प्रशासन व नगर पालिका के लोग युवाओं की मदद के लिए आगे कभी नहीं आया।

फेम वर्ल्ड एंटरटेनमेंट के कार्यक्रम में पहुंचे बिग बॉस फेम प्रियांक शर्मा

उन्नति व विनय बने मिस्टर एंड मिस उत्तराखंड फेम-2018



ग्रीड फिनले में रैंप पर कैट वॉक करती प्रतिभागी युवावर्ती शीष



रैंप पर कैट वॉक करते बिग बॉस सीजन-11 फेम प्रियांक शर्मा

उत्तरांचल दीप ब्यूरो
देहरादून। फेम वर्ल्ड एंटरटेनमेंट की ओर से रिएलिटी शो मिस्टर एंड मिस उत्तराखंड फेम 2018 के ग्रैंड फिनले का आयोजन किया

गया। प्रतिभागियों के बीच कड़ी प्रतिस्पर्धा में उन्नति पटेल व विनय बाली को मिस व मिस्टर उत्तराखंड फेम 2018 के खिताब से नवाजा गया। शो के फर्स्ट रनरअप सागर व जया और सेकंड रनरअप योगेश, यश, संगीता व हिमानी रहे।

इंडियन एक्टर, डॉक्टर, कोरियोग्राफर व बिग बॉस सीजन 11 फेम प्रियांक शर्मा, इंडियाज नेक्स्ट टॉप मॉडल सीजन 3 की विजेता रिया सुबोध, स्पिल्टिसविला सीजन 10 की प्रतिभागी व मॉडल स्टैफी स्मिल व फैशन डिजाइनर पवन जोशी ग्रीड फिनले में बतौर जज उपस्थित रहे। शो के कोरियोग्राफर व शो स्टॉपर

मिस्टर उत्तराखंड, मिस्टर आईएम व नेशनल अवार्ड के विजेता रह चुके शान मिश्रा थे। फिनले में तीन राउंड संपन्न कराये गये। कार्यक्रम में ड्रीम प्रोडक्शन के ऑनर शरद चौधरी व भूमेश भारती बतौर विशिष्ट अतिथि उपस्थित रहे। सवा, वर्षा रतनानी व मयंक शंकर के डिजाइनर्स कलेक्शन पहन कर सभी मॉडल्स ने रैंप पर जलवे बिखरे। उत्तराखंड के रुड़की, हरिद्वार, विकासनगर, नैनीताल, ऋषिकेश व अन्य जिलों में मिस्टर एंड मिस उत्तराखंड फेम 2018 के लिए ऑडिशन आयोजित किये गये थे, जिसमें 50 मॉडल्स को फिनले के लिए चयनित किया गया। ग्रीड फि नाले में सब टाइटल राउंड के

परिणाम भी घोषित किये गये। बतौर जज उपस्थित इंडियन एक्टर व बिग बॉस फेम प्रियांक शर्मा ने सभी प्रतिभागियों के प्रदर्शन की सराहना करते हुए कहा कि उत्तराखंड के युवाओं में भरपूर टैलेंट है जो उन्हें आज इस शो के दौरान देखने को मिला। शो के आयोजक व फेम वर्ल्ड एंटरटेनमेंट के डायरेक्टर एवं ऑनर सचिन लालवानी व अभिषेक तोमर ने विजेताओं को शुभकामनाएं दीं। मिस्टर एंड मिस उत्तराखंड फेम 2018 के विजेता प्रतिभागियों को एक एक लाख रुपये नकद राशि, वीडियो सॉनिंग का ऑफर व दो अन्य शो का कॉन्ट्रैक्ट पुरस्कार के रूप में दिया गया।

नोट

समाचार पत्र में छपे लेख, पत्र व अन्य कालमों में लेखकों के विचार होते हैं, उनसे संपादक का सहमत होना आवश्यक नहीं है। -संपादक

पूर्व प्रधान संपादक: स्व. वेदप्रकाश गुप्ता स्वामी, मुद्रक, प्रकाशक श्रीमती आदेश अग्रवाल द्वारा उत्तरांचल दीप प्रेस चंद्रकाता हाउस, नैनीताल रोड हल्द्वानी से मुद्रित एवं प्रकाशित संपादक- श्रीमती आदेश अग्रवाल प्रबंध संपादक- साकेत अग्रवाल समाचार संपादक- तेजपाल नेगी*
दूरभाष : 05946-224556 फैक्स: 05946-283801 e-mail: Uttaranchaldeep@gmail.com www.dainikuttaranchaldeep.com आरएनआई नं. UTTNHIN/2009/32558 समस्त विवाद हल्द्वानी न्यायालय के अधीन होंगे। संस्थापक: स्व. मुन्ना बाबू राजपूत

अंक उलझन

खाली दिए गए खानों में सही अंक भरो ताकि उनका जोड़ वही आए जो दाएं और नीचे दिया गया है।

2	4	7	6	3	29
	6			8	26
3		4		2	29
5	2		1		28
4	7	0	8	4	29
	3			1	25

28 29 26 28 21 34

• चौखाने में नहीं लिखा गया अंक 0 से 9 के बीच का एकल अंक ही होगा।
• हर रेखा के कुल अंकों का जोड़ नीचे और दायाँ ओर लिखा गया है।

2	1	2	1	8	8
9	1	8	0	1	1
8	8	1	6	2	9
1	2	6	1	1	8
2	8	2	2	9	9
1	8	9	1	1	2

© Sanket

नियमितीकरण न होने से वनकर्मी نارखुश

अल्मोड़ा। लंबे समय से सेवाएं देने के बावजूद नियमितीकरण नहीं होने से वन श्रमिकों में आक्रोश व्याप्त है। कुमाऊं वन श्रमिक संघ रानीखेत केंद्र की बैठक में नियमितीकरण सहित अधिकारों के संरक्षण के लिए एकजुट होकर संघर्ष पर जोर दिया गया। शिव मंदिर में आयोजित बैठक में विभिन्न वन प्रभागों में कार्यरत वन श्रमिकों ने भाग लिया। वक्ताओं ने कहा कि वन श्रमिक करीब तीन दशकों से ईमानदारी व निष्ठा के साथ विभाग में सेवाएं दे रहे हैं। इसके बावजूद श्रमिकों को उनके अधिकारों से वंचित रखा गया है। विभाग की ओर से न तो श्रमिकों का नियमितीकरण किया जा रहा है और न ही उनके भविष्य को लेकर कोई कदम उठाए गए हैं। बैठक में तय किया गया कि वन श्रमिक एकजुट होकर संघ को मजबूत बनाएंगे तथा अपने अधिकारों की लड़ाई लड़ेंगे। बैठक में शाखा अध्यक्ष आनंद सिंह, कोषाध्यक्ष नवीन चंद्र तेवाड़ी धन सिंह, रतन सिंह, पीसी जोशी, बालम सिंह, देवेन्द्र लाल आदि ने विचार रखे।

श्री गणेश को दूब क्यों पसंद है?

प्रस्तुति- संकेत

पौराणिक कथा

अंत में महान ऋषियों ने उन्हें दूब में लपेट दिया जिससे श्री गणेश को बड़ी राहत मिली-

ओह क्या आराम है, अब मुझे राहत मिली है..

जो मुझे आराधना से प्रसन्न करना चाहे वह दूब की इक्कीस शिखाएं मुझे अर्पित करे.

तब श्री गणेश ने कहा -

15

क्रमशः

नैनीताल के लिये बंद हो टैक्सी परामिट प्रतिबंध

नैनीताल। टैक्सी डेवलप एसोसिएशन के अध्यक्ष नीरज जोशी ने आरटीओ ऑफिस द्वारा वाहन परामिट नैनीताल के लिये लगाये गये प्रतिबंध को समाप्त करने की मांग की। जोशी ने कहा है कि नैनीताल की टैक्सी व मैक्सी वाहनों में एक मुहर आरटीओ द्वारा लगाई जा रही है कि वाहन परामिट नैनीताल शहर के लिये प्रतिबंधित है जबकि वाहन का परामिट पूरे देश व उत्तराखंड के लिये जारी किये जाते हैं लेकिन नैनीताल के लिये परामिट जारी करने पर प्रतिबंध लगाया गया है। पर्यटन विभाग उच्च न्यायालय के आदेशों के बाद यह कार्य कर रहा है।

नैनीताल। टैक्सी डेवलप एसोसिएशन के अध्यक्ष नीरज जोशी ने आरटीओ ऑफिस द्वारा वाहन परामिट नैनीताल के लिये लगाये गये प्रतिबंध को समाप्त करने की मांग की। जोशी ने कहा है कि नैनीताल की टैक्सी व मैक्सी वाहनों में एक मुहर आरटीओ द्वारा लगाई जा रही है कि वाहन परामिट नैनीताल शहर के लिये प्रतिबंधित है जबकि वाहन का परामिट पूरे देश व उत्तराखंड के लिये जारी किये जाते हैं लेकिन नैनीताल के लिये परामिट जारी करने पर प्रतिबंध लगाया गया है। पर्यटन विभाग उच्च न्यायालय के आदेशों के बाद यह कार्य कर रहा है।